

کیا اہل سنت کے آئمہ اور بزرگ علماء امام صادق (ع) کے شاگرد تھے؟

جواب:

اس میں کسی قسم کا شک نہیں ہے کہ اہل بیت عصمت و طہارت (ع) کا علم لدنی اور بہت وسیع تھا اور اسی وجہ

سے ہر زمانے کے لوگ قیامت تک صحیح اور حقیقی علم کے لیے ان کے محتاج تھے اور ہمیشہ محتاج رہیں گے۔ حتیٰ

اہل بیت کے مخالفین نے کئی بار اس بات کا اقرار اور اعتراف بھی کیا ہے کہ وہ اہل بیت کے علم کے محتاج ہیں،

مثال کے طور پر عمر ابن خطاب ہمیشہ کہتا تھا کہ:

فکان عمر یقول لولا علی لہلک عمر.

اگر علی نہ ہوتے تو عمر ہلاک ہو جاتا۔

ابن عبد البر النمري القرطبي المالكي، ابو عمر يوسف بن عبد الله بن عبد البر (متوفى ٤٦٣هـ)، الاستيعاب في معرفة الأصحاب، ج ٣ ص ١١٠٣ ، تحقيق: على محمد البجاوي، ناشر: دار الجيل - بيروت، الطبعة: الأولى،

يا اسی طرح عمر ابن خطاب یہ بھی کہتا تھا کہ:

و فی کتاب النوادر للحمیدی و الطبقات لمحمد بن سعد من روایة سعید بن المسیب قال کان عمر یتعوذ باللہ من معضلة لیس لها أبو الحسن یعنی علی بن أبی طالب.

عمر ہمیشہ اس مشکل علمی مسئلے سے خدا کی پناہ مانگتا تھا کہ جس کے حل کرنے کے لیے علی ابن ابی طالب موجود نہ

ہوں۔

العسقلانی الشافعی، أحمد بن علی بن حجر ابو الفضل (متوفى ٨٥٢ هـ)، فتح الباری شرح صحیح البخاری، ج ١٢ ص ٣٤٣ ، تحقيق: محب الدين الخطيب، ناشر: دار المعرفة - بيروت.

اب ہم اہل سنت کے چند علماء اور بزرگان کے امام صادق (ع) کے شاگرد ہونے کے بارے میں اشارہ کرتے

ہیں:

1- آلوسی:

آلوسی عالم اہل سنت نے کتاب «مختصر تحفہ الاثنی عشریہ» کے مقدمے میں اور اسی بات کو خود ابو حنیفہ کے

قول سے بھی بیان کیا ہے کہ وہ دو سال تک امام صادق (ع) سے علمی استفادہ کرتا رہا ہے:

و هذا أبو حنیفة - رضی اللہ تعالیٰ عنہ - و هو بین أهل السنة کان یفتخر و یقول بأفصح لسان: لولا السنن لهلك النعمان، یرید السنن اللتین صحب فیہما لأخذ العلم الإمام جعفر الصادق - رضی اللہ تعالیٰ عنہ - . و قد قال غیر واحد أنه أخذ العلم و الطریقة من هذا و من أبیه الإمام محمد الباقر و من عمه زید بن علی بن الحسین - رضی اللہ تعالیٰ عنہم-

یہ ابو حنیفہ ہے کہ جو اہل سنت میں سے تھا اور ہمیشہ اس بات پر فخر کیا کرتا تھا اور واضح طور پر کہا کرتا تھا کہ اگر وہ دو

سال نہ ہوتے تو، میں ہلاک ہو جاتا۔

ابو حنیفہ کی مراد وہ دو سال ہیں کہ جن میں اس نے امام صادق سے علم حاصل کیا تھا۔ یہ بات تحقیق شدہ ہے کہ

کئی لوگوں نے کہا ہے کہ ابو حنیفہ نے علم اور سیر و سلوک کو امام صادق اور انکے والد امام باقر اور انکے چچا زید ابن

علی ابن الحسین سے پڑھا اور سیکھا تھا۔

الألوسی، محمود شکری، مختصر التحفة الاثنی عشریة، ص ۸ ، ألف أصله

باللغة الفارسیة شاه عبد العزيز غلام حکیم الدهلوی، نقله من الفارسیة

إلى العربیة: (سنة ۱۲۲۷ هـ) الشیخ الحافظ غلام محمد بن محیی الدین بن

عمر الأسلمی، حقه و علق حواشیه: محب الدین الخطیب، دارالنشر:

المطبعة السلفية، القاهرة،

القنوجی البخاری، أبو الطیب السید محمد صدیق خان بن السید حسن خان

(متوفی ۱۳۰۷ هـ)، الحطة فی ذکر الصحاح الستة، ج ۱ ص ۲۶۴ ، ناشر : دار

الکتب التعلیمیة - بیروت ، الطبعة : الأولى،

2- ابن تیمیہ:

ابن تیمیہ نے اگرچہ اپنی کتب میں ابو حنیفہ کے امام صادق کے شاگرد ہونے کو واضح طور پر بیان نہیں کیا لیکن اس نے واضح کہا ہے کہ مالک بن انس، سفیان بن عیینہ، شعبہ، ثوری، ابن جریج، یحییٰ بن سعید وغیرہ نے امام صادق (ع) سے علم حاصل کیا ہے، اس نے لکھا ہے کہ:

فإن جعفر بن محمد لم يجيء بعد مثله و قد أخذ العلم عنه هؤلاء الأئمة كمالك و ابن عيينة و شعبة و الثوري و ابن جريج و يحيى بن سعيد و أمثالهم من العلماء المشاهير الأعيان.

کوئی بھی جعفر ابن محمد (امام صادق ع) کے بعد انکی مثل نہیں ہے، اہل سنت کی بزرگ شخصیات اور علماء جیسے

مالک، سفیان بن عیینہ، [سفیان] ثوری، ابن جریج اور یحییٰ بن سعید وغیرہ جیسے مشہور و معروف علماء نے ان

سے علم حاصل کیا تھا۔

ابن تیمیہ الحرانی الحنبلی، (متوفی ۷۲۸ ھ)، منهاج السنة النبویة، ج ۴ ص ۱۲۶ ، تحقیق: د. محمد رشاد سالم، ناشر: مؤسسة قرطبة، الطبعة: الأولى، ۱۴۰۶ھ.

3- محمد بن طلحة:

اس نے بھی اہل سنت کے چند علماء کو ذکر کیا ہے کہ جنہوں نے امام صادق (ع) کے علمی درس سے استفادہ کیا تھا:

الإمام جعفر الصادق (عليه السلام) ... هو من عظماء أهل البيت و ساداتهم (عليهم السلام) ذو علوم جمّة ، و عبادة موفرة ، و أوراد متواصلة ، و زهادة بينة ، و تلاوة كثيرة ، يتتبع معانى القرآن الكريم ، و يستخرج من بحره جواهره ، و يستنتج عجائبه ، و يقسم أوقاته على أنواع الطاعات ، بحيث يحاسب عليها نفسه ، رؤيته تذكر الآخرة ، و استماع كلامه يزهد فى الدنيا ، و الاقتداء بهديه يورث الجنة ، نور قسماته شاهد أنه من سلالة النبوة ، و طهارة أفعاله تصدع أنه من ذرية الرسالة. نقل عنه الحديث ، و استفاد منه العلم

جماعة من الأئمة و أعلامهم مثل : يحيى بن سعيد الأنصاري، ابن جريج، مالك بن أنس، الثوري، ابن عينة، شعبة ، و أيوب السجستاني ، و غيرهم (رض) و عدوا أخذهم عنه منقبة شرفوا بها و فضيلة اكتسبوها.

امام جعفر صادق اہل بیت میں سے ہیں کہ جن کا علم بہت زیادہ، ہمیشہ عبادت اور یاد خدا میں مصروف رہنے والے، بہت زہد رکھنے والے، قرآن کی زیادہ تلاوت کرنے والے، قرآن کے معانی میں دقت و تحقیق کرنے والے کہ جو قرآن سے علمی جواہرات نکالنے والے، قرآن سے مختلف عجائب کا نتیجہ نکالنے والے، کہ انھوں نے اپنے وقت کو کئی قسم کی عبادات کرنے کے لیے تقسیم کیا ہوا تھا کہ اس وقت میں ہمیشہ اپنے نفس کی اصلاح میں مصروف رہتے تھے۔ ان کا مبارک چہرہ دیکھنے سے آخرت کی یاد تازہ ہو جاتی تھی، ان کا کلام سننے سے انسان کے دل میں دنیا کی محبت کم ہوتی تھی، انکی سیرت پر عمل کرنے سے انسان جنت کے راستے پر چلنے لگ جاتا تھا، ان کے چہرے کا نور اس بات کی گواہی دیتا تھا کہ وہ انبیاء کی اولاد میں سے ہیں، ان کے نیک اور پاک اعمال اس بات کی علامت تھے کہ وہ رسول خدا (ص) کی نسل میں سے ہیں، ان کے علم سے آئمہ اور بزرگان کی ایک جماعت،

جیسے یحییٰ بن سعید انصاری، ابن جریج، مالک بن انس، سفیان ثوری، سفیان، ابن عیینہ، شعبہ اور ایوب
السجستانی وغیرہ نے استفادہ کیا تھا اور وہ لوگ امام صادق کی شاگردی کو اپنے لیے فخر اور فضیلت شمار کیا کرتے
تھے۔

الشافعی، محمد بن طلحة (متوفی ۶۵۲ھ)، مطالب السؤل فی مناقب آل
الرسول (ع)، ص ۲۶، تحقیق : ماجد ابن أحمد العطية. کتابخانہ اہل بیت
(ع) کی سی ڈی کے مطابق،

4- محیی نووی:

یہ بھی اہل سنت کے بزرگان کی شاگردی کے بارے میں اس طرح کہتے ہیں کہ:

روی عنہ محمد بن إسحاق و یحیی الأنصاری و مالک و السفیانان و
ابن جریج و شعبه و یحیی القطان و آخرون و اتفقوا علی إمامته و
جلالته و سیادته.

محمد بن اسحاق، یحییٰ الأنصاری، مالک، دوسفیان، ابن جریج، شعبہ اور یحییٰ القطان وغیرہ نے امام صادق سے

روایت نقل کی ہے اور انکی جلالت، امامت اور بزرگواری پر سب ہی متفق تھے۔

النوی الشافعی، محیی الدین أبو زکریا یحییٰ بن شرف بن مر بن جمعة بن حزام (متوفی ۶۷۶ هـ)، تہذیب الأسماء و اللغات، ج ۱ ص ۱۵۵، تحقیق: مکتب البحوث و الدراسات، ناشر: دار الفکر - بیروت، الطبعة: الأولى،

5- خطیب تبریزی:

خطیب تبریزی کہ خود بھی عالم اہل سنت ہے، اس نے اس طرح لکھا ہے کہ:

جعفر الصادق: هو جعفر بن محمد بن علی بن الحسين بن علی بن ابی طالب، الصادق کنیتہ أبو عبد الله کان من سادات أهل البيت روی عن أبيه وغيره سمع منه الأئمة الأعلام نحو یحییٰ بن سعید و ابن جریج و مالک بن أنس و الثوری و ابن عینة و أبو حنیفة.

جعفر الصادق: کہ وہ جعفر ابن محمد ابن علی ابن الحسن ابن علی بن ابی طالب ہیں، انکا لقب صادق اور کنیت ابو

عبداللہ ہے۔ وہ اہل بیت میں سے ہیں کہ انھوں نے اپنے والد اور دوسرے آئمہ اہل بیت سے روایات کو نقل کیا

ہے، اور آئمہ و بزرگان، جیسے یحییٰ بن سعید، ابن جریج، مالک بن انس، سفیان ثوری، سفیان بن عیینہ اور

ابو حنیفہ نے امام صادق سے روایت کو سنا تھا۔

الخطیب التبریزی، محمد بن عبد اللہ، (متوفی ۷۴۱ھ)، الأکمال فی أسماء

الرجال، ص ۱۹،

6- ابوالمحسن ظاہری:

یہ حنفی مذہب اور عالم اہل سنت ہے اور اس نے امام صادق کے حضور میں رہنے والے اہل سنت کے چند علماء کا

ذکر کیا ہے:

[ما وقع من الحوادث سنة ۱۴۸] و فیہا توفی جعفر الصادق بن

محمد الباقر بن علی زین العابدین بن الحسن بن علی بن أبی

طالب رضى الله عنهم، الإمام السيد أبو عبد الله الهاشمى العلوى
الحسينى المدنى ... و كان يلقب بالصابر، و الفاضل، و الطاهر، و
أشهر ألقابه الصادق ... و حدث عنه أبو حنيفة و ابن جريج و شعبة و
السفيانان و مالك و غيرهم. و عن أبى حنيفة قال: ما رأيت أفقه من
جعفر بن محمد.

وہ حوادث جو سن 148 ہج کے سال میں رونما ہوئے: اس سال جعفر صادق ابن محمد باقر ابن علی زین العابدین
ابن حسین بن علی بن ابی طالب نے وفات پائی۔ وہ امام، سید، ابا عبد اللہ، ہاشمی، علوی، حسینی، مدنی تھے۔ انکا لقب
صابر، فاضل اور طاہر تھا لیکن سب سے مشہور لقب صادق تھا۔ ان سے بہت سے افراد جیسے ابو حنیفہ، ابن
جرج، شعبہ، سفیان بن عیینہ، سفیان، ثوری اور مالک وغیرہ نے حدیث کو نقل کیا تھا، اور ابو حنیفہ سے نقل ہوا

ہے کہ وہ کہتا تھا کہ: میں نے کسی کو جعفر ابن محمد سے زیادہ فقیہ تر نہیں دیکھا۔

الأتابكى، جمال الدين أبى المحاسن يوسف بن تغرى بردى (متوفى ٨٧٤هـ)،
النجوم الزاهرة فى ملوك مصر و القاهرة، ج ٢ ص ٦٨، ناشر: وزارة الثقافة و
الإرشاد القومى - مصر.

7- ابن صباغ مالکی:

علی ابن احمد مکی معروف بہ ابن صباغ مالکی کہ عالم اہل سنت تھا، اس نے لکھا ہے کہ:

كان جعفر الصادق ابن محمّد بن عليّ بن الحسين عليهم السلام
... و روى عنه جماعة من أعيان الأُمّة و أعلامهم مثل: يحيى بن
سعيد و ابن جريج و مالك بن أنس و الثوري و ابن عيينة و أبو حنيفة
و شعبة و أبو أيّوب السجستاني و غيرهم.

جعفر الصادق ابن محمد بن علی بن الحسن علیہم السلام... کہ ان سے امت کے بزرگان کی ایک جماعت جیسے،

یحییٰ بن سعید، ابن جریج، مالک بن انس، الثوری، ابن عیینہ، ابوحنیفہ، شعبہ اور ابوایوب السجستانی وغیرہ

نے روایت کو نقل کیا تھا۔

المالکی المکی، علی بن محمد بن أحمد المعروف بابن الصباغ
(متوفی ۸۸۵ھ)، الفصول المهمة فی معرفة الأئمة، ج ۲ ص ۹۰۷-۹۰۸،
تحقیق: سامی الغریبی، ناشر: دار الحدیث للطباعة و النشر مرکز الطباعة
و النشر فی دار الحدیث - قم، الطبعة الأولى،

8- ابن حجر، ہیثمی:

اس نے ابو حنیفہ اور اہل سنت کے بزرگان کی شاگردی کے بارے میں اس طرح لکھا ہے کہ:

جعفر ... و روی عنه الأئمة الأكابر کیحیی بن سعید و ابن جریج و السفیانین و أبی حنیفة و شعبة و آیوب السختیانی.

جعفر صادق [علیہ السلام] ... بزرگ علماء، جیسے یحیی بن سعید، ابن جریج، دو سفیان، سفیان ثوری، سفیان

بن عمینہ، ابو حنیفہ، شعبہ اور ابو ایوب سختیانی نے ان حضرت سے روایت کو نقل کیا ہے۔

الهیثمی، ابو العباس أحمد بن محمد بن علی ابن حجر (متوفی ۹۷۳ھ)،
الصواعق المحرقة علی أهل الرفض و الضلال و الزندقة، ج ۲ ص ۵۸۶ ،
تحقیق: عبد الرحمن بن عبد اللہ الترکی - کامل محمد الخراط، ناشر:
مؤسسة الرسالة - لبنان، الطبعة: الأولى،

9- شبراوی:

عبداللہ بن محمد شبراوی کہ بزرگان شافعی میں سے ہے، اس نے امام صادق کا نام ذکر کرنے کے بعد، شاگردوں کا

ذکر کرتے ہوئے مالک بن انس اور ابو حنیفہ کا بھی نام ذکر کیا ہے:

السادس من الائمة جعفر الصادق ذو المناقب الكثيرة و الفضائل
الشهيرة روى عنه الحديث كثيرون مثل مالك بن انس و أبو حنيفة و
يحيى بن سعيد و ابن جريج و الثوري.

جعفر صادق چھٹے امام کہ جن کے فضائل اور مناقب بہت زیادہ اور مشہور ہیں، ان سے بہت سے محدثین

بزرگ، جیسے مالک بن انس، ابو حنیفہ، یحییٰ بن سعید، ابن جریج اور ثوری وغیرہ نے حدیث کو نقل کیا ہے۔

الشبراوی الشافعی، عبد الله بن محمد بن عامر، الإتحاف بحب الأشراف، ٥٤

، دار النشر: مصطفى البابي الحلبي و أخويه - مصر،

10- شبلینجی شافعی:

مومن بن حسن شبلنجی کہ جو اہل سنت کے بزرگان میں سے ہے، اس نے اپنی کتاب نور الابصار میں اس طرح لکھا

ہے کہ:

روی عنہ جماعة من أعيان الأئمة و أعلامهم كیحیی بن سعید و
مالک بن أنس و الثوری و ابن عینة و أبی حنیفة و آیوب السختیانی
و غیرہم.

آئمہ کی ایک جماعت نے جیسے یحیی بن سعید، مالک بن انس، ثوری، ابن عیینہ، ابوحنیفہ اور ابوایوب سختیانی
وغیرہ نے ان سے روایت کو نقل کیا ہے۔

شبلنجی الشافعی، حسن بن مومن، نور الابصار فی مناقب آل بیت النبی
المختار، ص ۲۹۷، قدم له: دكتور عبد العزيز سالمان، المكتبة التوفيقية،

11-زرکلی:

خیرالدین زرکلی نے بھی لکھا ہے کہ:

جعفر بن محمد الباقر بن علی زین العابدین بن الحسین السبط،
الهاشمی القرشی، أبو عبد الله، الملقب بالصادق: سادس الأئمة
الاثنی عشر عند الإمامیة. كان من أجلاء التابعین. و له منزلة رفيعة
فی العلم. أخذ عنه جماعة، منهم الإمامان أبو حنیفة و مالك. و لقب
بالصادق لأنه لم يعرف عنه الكذب قط، له أخبار مع الخلفاء من بنی
العباس و كان جریئاً علیهم صداعاً بالحق.

جعفر ابن محمد باقر ابن علی زین العابدین ابن حسین کہ جو رسول خدا (ص) کے نواسے، وہ بنی ہاشم کے قبیلہ
قریش سے تھے، انکی کنیت ابا عبد اللہ اور لقب صادق اور شیعوں کے بارہ آئمہ میں سے چھٹے امام تھے، انکا شمار
بزرگ تابعین میں سے ہوتا ہے، علم و معرفت میں انکا بہت بلند مقام تھا، ایک بہت بڑی جماعت نے ان سے علم
حاصل کیا ہے، کہ ان میں سے امام ابو حنیفہ اور امام مالک کہ جو اہل سنت کے امام بھی ہیں، وہ بھی شامل ہیں۔ انکا

لقب صادق ہے کیونکہ کسی نے ہر گزان سے جھوٹ نہیں سنا تھا۔ ان کے بارے روایات میں ذکر ہوا ہے کہ وہ

ساری زندگی دین حق کی سر بلندی کے لیے بنی عباس کے خلفاء کے ساتھ جہاد اور جنگ کی حالت میں رہے۔

الزرکلی، خیر الدین (متوفی ۱۴۱۰ھ)، الأعلام، ج ۲ ص ۱۲۶ ، ناشر: دار العلم للملايين - بیروت - لبنان، چاپ: الخامسة، کتابخانہ اہل بیت (ع) کی سی ڈی کے مطابق،

12- علی بن محمد خیل اللہ:

ڈاکٹر علی بن محمد خیل اللہ وہابی کہ جو دور حاضر کا محقق اور مصنف ہے، اس نے کتاب الصواعق المرسلہ کی تحقیق کے حاشیے میں اس طرح لکھا ہے کہ:

هو جعفر بن محمد الباقر بن علی زین العابدین بن الحسين السبط الهاشمي القرشي الملقب بالصادق. ولد سنة ۸۰ بالمدينة و هو سادس الائمة الاثنى عشرية عند الامامية، من اجلاء التابعين، أخذ عنه جماعة منهم الإمامان مالک و أبو حنيفة. و توفي في المدينة سنة ۱۴۸.

وہ جعفر بن محمد باقر بن علی زین العابدین ابن حسین، کہ جو رسول خدا (ص) کے نواسے، وہ قبیلہ بنی ہاشم اور قریش میں سے تھے، ان کا لقب صادق تھا۔ وہ سال 80 ہجری کو مدینہ میں پیدا ہوئے۔ وہ امامیہ کے بارہ آئمہ میں

سے چھٹے امام ہیں، انکا شمار بزرگ تابعین میں سے ہوتا ہے۔ ایک جماعت کہ ان میں امام مالک اور ابو حنیفہ بھی

ہیں، نے ان سے کسب علم کیا تھا۔ وہ سال 148 ہجری کو مدینہ میں وفات پا گئے تھے۔

ابن قیم الجوزیة، محمد بن أبی بکر بن آیوب بن سعد شمس الدین (متوفی: ۷۵۱ھ)، الصواعق المرسله علی الجهمیة و المعطله، ج ۱ ص ۶۱۶، المحقق: علی بن محمد دخیل اللہ، دار النشر: دار العاصمة، الرياض - المملكة العربية السعودية،

13- عبدالرحمن شرتاوی:

شرتاوی جو ایک معروف مصری مصنف ہے، اس نے کتاب **آئمة الفقه التسعة** میں حضرت صادق کے ایک

مخصوص باب میں، ابو حنیفہ کے ان سے بہت مشکل سوالات اور ان حضرت کے تمام سوالات کے جوابات دینے

کو نقل کرنے کے بعد، اس نے لکھا ہے کہ:

و صحبه أبو حنیفة النعمان بعد ذلك مدة سنتین يتلقى عنه العلم.

ابو حنیفہ اس واقعہ کے بعد دو سال تک امام صادق کے ساتھ رہا اور ان سے علم حاصل کرتا رہا۔

الشرقاوى، عبد الرحمن، أئمة الفقه التسعة، ص ٤٩ ، دار النشر: دار
الشرق، ١٤١١ هـ، ١٩٩١ م.

اور اسی طرح حضرت صادق کے اسی مخصوص باب کے آخر میں، اس نے اس طرح لکھا ہے کہ:

توفى الامام جعفر الصادق الذى درس عليه الامام مالك و روى عنه
أبو حنيفة النعمان و تعلم منه و صحبه سنتين كاملتين قال عنهما
أبو حنيفة النعمان: لولا السنن لهلك النعمان.

امام صادق [سلام اللہ علیہ] دنیا سے اس حالت میں گئے کہ مالک نے ان سے علم حاصل کیا تھا اور ابو حنیفہ نے
ان سے روایت نقل کی اور ان سے علم بھی حاصل کیا تھا، اور ابو حنیفہ پورے دو سال ان کے ساتھ رہا اور ان دو

سالوں کے بارے میں اس طرح کہتا ہے کہ: اگر وہ دو سال نہ ہوتے تو، نعمان [یعنی ابو حنیفہ] ہلاک ہو جاتا۔

الشرقاوى، عبد الرحمن، أئمة الفقه التسعة، ص ٥١ ، دار النشر: دار
الشرق، ١٤١١ هـ، ١٩٩١ م.

اسی نے ایک دوسری جگہ واضح طور پر کہا ہے کہ امام صادق (ع) ابو حنیفہ کے استاد تھے:

و كان يقاوم **كما قاوم أستاذه** و صديقه الإمام جعفر الصادق من قبل
البدعة تزيين التقشف و الانصراف عن هموم الحياة و ترك الأمر كله
لطبقة بعينها تملك و تستغل و تحكم و تستبد.

ابو حنیفہ اپنے استاد اور دوست امام صادق کی طرح بدعت کے مقابلے پر، مشکل و سختی کو خوبصورت ظاہر کرنے
پر، اپنے نفس پر درویشوں کی طرح ظلم کرنے پر اور ظاہری دنیا سے دوری اختیار کرنے پر، ان سب کا ڈٹ کر
مقابلہ کرتا تھا اور اس [ابو حنیفہ] نے ان گروہوں کی تمام خصوصیات و صفات کو اور ان کے ذریعے غلط
استفادہ کرنے اور غلط بات کرنے کو ترک کیا ہوا تھا۔

الشرقاوی، عبد الرحمن، أئمة الفقه التسعة، ص ٦٠ ، دار النشر: دار
الشرق، ١٤١١ هـ، ١٩٩١ م.

اسی اس نے مالک کے بارے میں لکھا ہے کہ:

أفاد الإمام مالك من صحبة الإمام جعفر و أخذ عنه كثيرا من طرق
استنباط الحكم و وجوه الرأي و أخذ عنه البعض الاحكام في
المعاملات و أخذ الاعتماد على شاهد دون شاهدين إذا حلف

المدعى اليمىن و كما أخذ من الإمام الصادق جعفر بن محمد اخذ
من أبىه الإمام محمد الباقر بن على زين العابدين بن الحسين بن
على بن أبى طالب.

امام مالک نے امام صادق کے ساتھ رہنے کی وجہ سے بہت علمی استفادہ کیا تھا اور بہت سے احکام کو استنباط کر کے
ان سے نتیجہ نکالنے کو امام سے سیکھا تھا اور اسی طرح معاملات کے احکام اور دعویٰ کرنے والا جب قسم کھائے تو
اس وقت ایک گواہ یا ایک سے کم گواہ پر اکتفاء کرنے کے احکام کو بھی اس نے امام سے سیکھا تھا، جس طرح کہ امام
جعفر صادق [سلام اللہ علیہ] نے اپنے والد محمد باقر ابن علی زین العابدين ابن علی ابن حسن ابن علی ابن ابى
طالب [سلام اللہ علیہم اجمعین] سے علم اور احکام کو حاصل کیا تھا.

الشرقى، عبد الرحمن، أئمة الفقه التسعة، ص ۸۷ ، دار النشر: دار
الشروق، ۱۴۱۱ هـ، ۱۹۹۱ م.

اسی طرح اس نے مالک کے امام باقر اور امام صادق سلام اللہ علیہما کے درس میں حاضر ہونے کے بارے میں

اور اسکی اہل بیت (ع) کے ساتھ اعتقاد میں مخالفت کے بارے میں لکھا ہے کہ:

لزم مالک مجلس الامام محمد الباقر و ابنه الامام جعفر و تعلم
منهما على الرغم من ان الرأيه فى الإمام على بن أبى طالب كرم
الله وجهه لا يرضى آل البيت و شيعتهم فقد فضل عليه أبابكر
الصدیق و عمر بن الخطاب و عثمان بن عفان رضی الله عنهم و جعل
الامام عليا كرم الله وجهه و رضی الله عنه كسائر الصحابة.

مالک امام محمد باقر اور انکے فرزند امام جعفر صادق کے درس کی مجلس میں حاضر ہوتا اور ان سے علم کسب کرتا تھا، در
حالیکہ اسکی نظر امام علی بن ابی طالب کے بارے میں، اہل بیت اور انکے شیعوں کی نظر کے مخالف تھی، کیونکہ
مالک ابو بکر، عمر اور عثمان کو علی پر برتری دیتا تھا اور امام علی کو دوسرے عام صحابہ کی طرح قرار دیتا تھا۔

الشرقاوى، عبد الرحمن، أئمة الفقه التسعة، ص ۸۷ ، دار النشر: دار
الشرق، ۱۴۱۱ هـ، ۱۹۹۱ م.

شرق قاوی کے اس کلام سے واضح ہوتا ہے کہ حضرت علی (ع) کو دوسرے صحابہ پر برتری دینے کا نظریہ خود اہل

بیت (ع) کے زمانے میں بھی موجود تھا۔

عبدالحلیم الجندی کہ جو دور حاضر کے اہل سنت کا استاد اور محقق ہے، اس نے لکھا ہے کہ:

فلقد تتلمذ أبو حنيفة و مالك للإمام الصادق، و تأثر كثيرا به ،سواء
فی الفقه أو فی الطريقة. و مالك شیخ الشافعی و الشافعی یدلی
إلى أبناء النبی بأسباب من العلم و الدم. و قد تتلمذ له أحمد بن
حنبل سنوات عشرة. فهؤلاء أئمة أهل السنة الأربعة، تلامیذ
مباشرون أو غیر مباشرین للإمام الصادق.

ابوحنیفہ اور مالک بن انس امام صادق [سلام اللہ علیہ] کے شاگرد تھے۔ وہ علم فقہ ہو یا سیر و سلوک کا علم ہو، وہ

دونوں امام سے بہت زیادہ متاثر تھے۔ مالک، شافعی کا استاد ہے، اور شافعی لوگوں کو رسول خدا کے فرزند ان کی

طرف راہنمائی کرتا تھا کہ ان سے تعلقات برقرار کریں اور انکے علم سے استفادہ کریں۔ احمد بن حنبل نے دس

سال اس سے علم حاصل کیا۔ یہ اہل سنت کے چار امام ہیں کہ جنہوں نے مستقیم اور غیر مستقیم امام صادق

[سلام اللہ علیہ] سے علم حاصل کیا ہے۔

الجندي، عبد الحليم، الإمام جعفر الصادق، ص ٣، دار المعارف، مصر، قاهره.

15- محمد ابوزهره:

محمد ابوزهره عالم اور مصنف اہل سنت ہے، اس نے لکھا ہے کہ:

فأئمة السنة الذين عاصروه تلقوا عنه و أخذوا، أخذ عنه المالک
رضی اللہ عنہ، و أخذ عنه طبقة مالک، کسفيان بن عيينة و سفيان
الثوري، و غيرهم كثير و أخذ عنه أبو حنيفة مع تقاربهما في السن،
و اعتبره أعلم أهل الناس، لأنه أعلم الناس باختلاف الناس، و قد
تلقى عليه رواية الحديث طائفة كبيرة من التابعين، منهم يحيى بن
سعيد الانصاري و أيوب السخيتاني و ابان بن تغلب و أبو عمرو بن
العلاء و غيرهم من أئمة التابعين في الفقه و الحديث.

اہل سنت کے آئمہ کہ جو ان [امام صادق سلام اللہ علیہ] کے ہم عصر تھے، انہوں نے ان سے علم حاصل کیا تھا۔

مالک اور اسکے ہم عصروں نے جیسے، سفيان بن عيينة اور سفيان ثوري وغیرہ کہ بہت زیادہ ہیں۔ ابو حنیفہ نے بھی

ان سے کسب علم کیا ہے، در حالیکہ ان دونوں کی عمر ایک دوسرے کے نزدیک تھی، اور ابو حنیفہ ان کو اس زمانے

کا عالم ترین انسان کہتا تھا کیونکہ وہ لوگوں کے درمیان علمی اختلافات کے بارے میں سب سے زیادہ علم رکھنے والے تھے، اور بہت زیادہ تابعین نے بھی ان سے روایت کو نقل کیا ہے کہ ان میں سے، یحییٰ بن سعید انصاری، ایوب سختیانی، ابان بن تغلب اور ابو عمرو بن علاء وغیرہ کہ یہ سب علم فقہ اور علم حدیث میں بزرگ تابعین میں سے تھے۔

ابو زہرہ، محمد، الامام الصادق حیاتہ و عصرہ - آرائہ و فقہہ، ص ۶۶،

اس نے ایک دوسری جگہ اعتراف کیا ہے کہ اہل سنت کا اتفاق اور اجماع ہے کہ مالک، امام صادق کا شاگرد تھا:

و إنه من المتفق علیہ أخذ أن المالک رضی اللہ عنہ کان یختلف إلیہ، و یأخذ عنہ.

مالک کا امام صادق کے پاس آنا جانا اور ان سے علم حاصل کرنا، یہ ایک ایسی بات ہے کہ اہل سنت کا اس پر اتفاق اور اجماع ہے۔

ابو زہرہ، محمد، الامام الصادق حیاتہ و عصرہ - آرائہ و فقہہ، ص ۸۹

جیسا کہ آپ نے ملاحظہ کیا کہ اہل سنت کے بزرگان اور آئمہ مستقیم اور غیر مستقیم امام صادق کے شاگرد ہیں،

اگرچہ انھوں نے علم فقہ اور علم عقائد میں مکمل طور پر اپنے استاد کی پیروی نہیں کی، لیکن پھر بھی وہ سب امام

صادق کے شاگرد شمار ہوتے ہیں۔

اب یہاں پر یہ سوال پیدا ہوتا ہے کہ کیوں سب اہل سنت نے تمام مسائل اور تمام احکام میں شیعوں کی طرح امام

صادق کی اطاعت اور پیروی کرنے کی بجائے، امام صادق اور دوسرے اہل بیت کے آئمہ کو چھوڑ کر ان کے

شاگردوں کی پیروی کی ہے؟؟؟

نتیجہ:

یہاں تک یہ بات روز روشن کی طرح واضح ہو گئی ہے کہ اہل سنت کے علماء اور بزرگان، حتیٰ ان کے چار امام یعنی

ابوحنیفہ، مالک بن انس، محمد بن ادریس شافعی اور احمد بن حنبل، مستقیم اور غیر مستقیم امام صادق کے شاگرد

تھے، اور یہ عادی اور طبعی بات تھی کہ وہ اپنے استاد کے شاگرد ہونے کے ناطے سے زرارہ، ہشام اور محمد ابن

مسلم وغیرہ کی طرح علم فقہ اور علم عقائد میں مکمل طور پر امام صادق (ع) کی پیروی کرتے لیکن بد قسمتی سے ایسا

نہ ہو اور انھوں نے امام صادق کا شاگرد ہونے کے باوجود اپنے علمی راستے کو اپنے استاد سے مکمل طور پر جدا کر لیا،

جس طرح کہ بہت سے صحابہ نے خود اہل سنت کی کتب کے مطابق، نہ فقط یہ کہ رسول خدا (ص) کے مکتب کی

مکمل طور پر پیروی نہ کی بلکہ رسول خدا کی طرف ہذیان وغیرہ کی نامناسب نسبتیں دیں۔ قطعی اور یقینی طور ان

لوگوں کا ایسا کرنا، اس میں رسول خدا یا امام صادق کا کوئی قصور یا عیب نہیں ہے، بلکہ یہ سب ان لوگوں کا قصور اور

سستی ہے کہ جنہوں نے ان معصوم اور خدائی راہنماؤں کی پیروی نہیں کی، لہذا عقلی اور نقلی طور پر سب اہل

سنت کا فریضہ بنتا ہے کہ وہ شاگردوں کی پیروی کرنے کی بجائے، شیعوں کی تمام احکام اور تمام عقائد میں علم لدنی

اور وسیع علم رکھنے والے اہل بیت (ع) کے معصوم آئمہ کی پیروی کریں، تاکہ دنیا اور آخرت میں سرخرو ہو

سکیں۔

التماس دعا